

വിഴിഞ്ഞം തുറമുഖത്തിന്റെ നിർമ്മാണ പ്രവർത്തനങ്ങൾ ബഹുമാനപ്പെട്ട മുഖ്യമന്ത്രിയും തുറമുഖ വകുപ്പുമന്ത്രിയും ചീഫ് സെക്രട്ടറിയും വകുപ്പ് സെക്രട്ടറിയും വിലയിരുത്തുന്നുണ്ട്. സർക്കാരിന്റെ സ്പെഷ്യൽ പ്രോജക്ടുകളെ വിലയിരുത്തി നിർദ്ദേശങ്ങൾ നൽകുന്നതിനുള്ള Additional Chief Secretary (Special Projects - Infrastructure)-യും പദ്ധതിയുടെ പുരോഗതി ഓരോ മാസവും അവലോകനം ചെയ്തുവരുന്നു. ആവശ്യമായ വിലയിരുത്തലുകൾ നടത്തി റിപ്പോർട്ട് ചെയ്യുന്നതിന് IAS കേഡറിലുള്ള ഒരു Special Project Director നെയും നിയമിച്ചിട്ടുണ്ട്.

(ബി) ഈ പദ്ധതി എന്നത്തേക്ക് പൂർത്തീകരിക്കാൻ കഴിയുമെന്നാണ് പ്രതീക്ഷിക്കുന്നത്?

തുറമുഖത്തിന്റെ ഒന്നാംഘട്ട നിർമ്മാണ പ്രവർത്തനങ്ങൾ 2019 ഡിസംബർ 3-ന് പൂർത്തീകരിക്കേണ്ടതായിരുന്നു. എന്നാൽ പുലിമുട്ട് നിർമ്മാണത്തിനാവശ്യമായ പാറ ലഭ്യമാക്കുന്നതിനുള്ള കാര്യങ്ങൾ പൂർത്തീകരിക്കാൻ നിർമ്മാണ പുരോഗതിയേയും പദ്ധതിയുടെ പൂർത്തീകരണത്തേയും സാധ്യമായി ബാധിച്ചിട്ടുള്ളത്. കോവിഡ് നിയന്ത്രണങ്ങളും നിർമ്മാണത്തെ ബാധിച്ചിട്ടുണ്ട്. പുലിമുട്ട് ഒഴികെയുള്ള ഘടകങ്ങളുടെ നിർമ്മാണം പുരോഗമിച്ചിട്ടുണ്ട്. പാറ ലഭ്യമാക്കി നിർമ്മാണം എത്രയും വേഗം പൂർത്തീകരിക്കാനാണ് ലക്ഷ്യമിടുന്നത്.

വിഴിഞ്ഞം പദ്ധതിക്കായി സ്ഥലം നൽകിയവരുടെ പുനരധിവാസം

357(2713) ശ്രീ. എം. വിൻസെന്റ്: താഴെ കാണുന്ന ചോദ്യങ്ങൾക്ക് തുറമുഖം, മ്യൂസിയം, പുരാവസ്തു വകുപ്പുമന്ത്രി സദയം മറുപടി നൽകുമോ:

(എ) വിഴിഞ്ഞം അന്താരാഷ്ട്ര തുറമുഖ പദ്ധതിക്കായി 2017-ൽ വിഴിഞ്ഞം വില്ലേജിൽ ബ്ലോക്ക് നമ്പർ 14-ൽ സർവ്വേ നമ്പർ 748-ൽപ്പെട്ട ഭൂമിയും വീടും വിട്ട് നൽകിയവർക്ക് 29-5-2010-ലെ ജി.ഒ.(എം.എസ്.) നമ്പർ 42/10/എഫ്&പി.ഡി. ഉത്തരവിലെ 3(ii) പ്രകാരം പുനരധിവാസത്തിനുള്ള 5 സെന്റ് സ്ഥലം ഇതുവരെയും ലഭിച്ചിട്ടില്ലെന്ന പരാതി ശ്രദ്ധയിൽപ്പെട്ടിട്ടുണ്ടോ?

വിഴിഞ്ഞം അന്താരാഷ്ട്ര തുറമുഖത്തിനായി ഏറ്റെടുത്ത സ്ഥലത്ത് റസിഡൻഷ്യൽ ബിൽഡിംഗ് ഉള്ളവർക്ക് മാത്രമാണ് പുനരധിവാസത്തിനായി 5 സെന്റ് ഭൂമി നൽകാൻ ഉത്തരവായിട്ടുള്ളത്. റസിഡൻഷ്യൽ ബിൽഡിംഗ് ഉണ്ടായിരുന്ന ശ്രീമതി കമലമ്മ, ശ്രീ. ബിനു, ശ്രീ. മോഹനൻ എന്നിവർക്ക് പുനരധിവാസത്തിനായി 5 സെന്റ് ഭൂമി അനുവദിക്കുന്നതിനായുള്ള നടപടി സ്വീകരിച്ചുവരുന്നു. ശേഷിക്കുന്ന 3 പേരും റസിഡൻഷ്യൽ ബിൽഡിംഗ് ഇല്ലാത്തവരായതിനാൽ പുനരധിവാസത്തിന് ഭൂമി അനുവദിക്കാൻ നിർവാഹമില്ല.

(ബി) മേൽ പറഞ്ഞ ഉത്തരവ് പ്രകാരം ശ്രീമതി എൻ. കമലമ്മ (നാഗരാജ വിലാസം, തോട്ടം, മുല്ലൂർ പി.ഒ.), ശ്രീ. കൃഷ്ണൻകുട്ടി (അമ്പലത്തടി വീട്, മുല്ലൂർ പി.ഒ.), ശ്രീ.വിനു വി. (നന്തികുളം, തെക്കരിക് വീട്, മുല്ലൂർ പി.ഒ.), ശ്രീ. ഷാജി കെ.എസ്.(എസ്.എസ്. നിവാസ്, നന്തികുളം, മുല്ലൂർ പി.ഒ.), ശ്രീ.പ്രേമൻ ബി. (ജി.ജി.ഭവൻ, തെക്കേപ്പാവറത്തല വീട്, മുല്ലൂർ പി. ഒ.), ശ്രീ. മോഹനൻ കെ. (പനവിള, വാറുത്ത് വീട്, മുല്ലൂർ പി. ഒ.) എന്നിവർക്ക് ലഭിക്കേണ്ട 5 സെന്റ് ഭൂമി അനുവദിക്കാൻ നടപടി സ്വീകരിക്കുമോ?

വിഴിഞ്ഞം അന്താരാഷ്ട്ര തുറമുഖത്തിനായി ഏറ്റെടുത്ത സ്ഥലത്ത് റസിഡൻഷ്യൽ ബിൽഡിംഗ് ഉള്ളവർക്ക് മാത്രമാണ് പുനരധിവാസത്തിനായി 5 സെന്റ് ഭൂമി നൽകാൻ ഉത്തരവായിട്ടുള്ളത്. റസിഡൻഷ്യൽ ബിൽഡിംഗ് ഉണ്ടായിരുന്ന ശ്രീമതി. കമലമ്മ, ശ്രീ. ബിനു, ശ്രീ. മോഹനൻ എന്നിവർക്ക് പുനരധിവാസത്തിനായി 5 സെന്റ് ഭൂമി അനുവദിക്കുന്നതിനായുള്ള നടപടികൾ സ്വീകരിച്ചുവരുന്നു. ശേഷിക്കുന്ന 3 പേരും റസിഡൻഷ്യൽ ബിൽഡിംഗ് ഇല്ലാത്തവരായതിനാൽ പുനരധിവാസത്തിന് ഭൂമി അനുവദിക്കാൻ നിർവാഹമില്ല.

അഴീക്കോട് തുറമുഖ നിർമ്മാണ പ്രവർത്തനങ്ങൾ

358(2714) ശ്രീ. ഇ. ടി. ടൈസൺ മാസ്റ്റർ: താഴെ കാണുന്ന ചോദ്യങ്ങൾക്ക് തുറമുഖം, മ്യൂസിയം, പുരാവസ്തു വകുപ്പുമന്ത്രി സദയം മറുപടി നൽകുമോ:

(എ) അഴീക്കോട് തുറമുഖ നിർമ്മാണവുമായി ബന്ധപ്പെട്ട് കയ്യമംഗലം നിയോജകമണ്ഡലത്തിലെ പുച്ചക്കടവിൽ നടക്കുന്ന ഡ്രഡ്ജിംഗ് പ്രവർത്തനങ്ങൾ അതിവേഗം പൂർത്തീകരിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;

&

(ബി) അവിടെ നിലവിൽ നടക്കുന്ന പ്രവൃത്തികൾക്ക് ശേഷം എന്തെല്ലാം നിർമ്മാണ പ്രവൃത്തികളാണ് നടത്താൻ ഉദ്ദേശിക്കുന്നത്?

കൊടുങ്ങല്ലൂർ, അഴീക്കോട് 5.63 കോടി രൂപ ചെലവാക്കി പുഴയിൽ നിന്നും മെക്കാനിക്കൽ ഡ്രഡ്ജിംഗ് മുഖേന മണ്ണ് എടുത്ത് പുഴയുടെ പുറമ്പോക്ക് ഭാഗം നികത്തിയിട്ടുണ്ട്. ബാക്കിയുള്ള ഭാഗം നികത്തുന്നതിന് പുഴയുടെ ആഴം അളക്കുന്നതിനുവേണ്ടി ഹൈഡ്രോഗ്രാഫിക് സർവ്വേ വിഭാഗത്തിന്റെ സേവനം ലഭ്യമാക്കി പ്രവൃത്തി അതിവേഗം പൂർത്തിയാക്കുവാൻ ലക്ഷ്യമിടുന്നു. തുടർനടപടികൾ കൂടിയാലോചനകൾക്കുശേഷം തീരുമാനിക്കുന്നതാണ്.